

[23rd January 1965]

சர்க்காரிடத்தில் சொல்லி, வேறு காரணங்களை எல்லாம் கம்பெயர் செய்யாமல் இதை உடனடியாகத் துவக்குவதற்குச் சர்க்கார் முயற்சி எடுக்குமா?

**கனம் திரு. ஆர். வெங்கட்டராமன்:** கனம் அங்கத்தினர் சங்கரன் அவர்கள் காண்பித்த ஆக்குமெண்ட்களுக்கு மிகவும் நன்றி.

**திரு. மீ. கலியாணசுந்தரம்:** மத்திய அரசாங்கம் சேலம் உருக் காலையை ஏற்று நடத்தத் தவறினால் ராஜ்ய சர்க்காரே ஏற்று நடத்தும் என்று அமைச்சர் அவர்கள் இங்கு உறுதிமொழி கூறினார்கள். அப்படியிருக்கும்போது, நிலம் ஆர்ஜிதம் செய்வதற்காக ஒதுக்கப்பட்ட நிதி எல்லாம் செலவழிக்கப்பட்டு வருகிறதா? நில ஆர்ஜிதம் செய்வதற்கான என்னென்ன நடவடிக்கைகள் எடுக்கப்பட்டு வருகின்றன?

**கனம் திரு. ஆர். வெங்கட்டராமன்:** நில ஆர்ஜிதம் செய்வதற்கான எல்லா விதமான நடவடிக்கைகளும் எடுக்கப்பட்டு வருகின்றன. கனம் அங்கத்தினர் அவர்களுக்கும் இதைப்பற்றித் தெரியும் என்று நினைக்கிறேன். நில ஆர்ஜிதம் செய்வது என்றால் குறைந்தது, 9, 10 மாதங்கள் ஆகும். இதற்கான புள்ளி விவரங்களை எல்லாம் சேர்த்து, என்னென்ன முறையில், எந்தெந்த ஏரியாக்களில் நில ஆர்ஜிதம் செய்ய வேண்டும் என்பதைப் பற்றியும் விவரங்கள் தயாரித்துக் கொண்டிருக்கிறார்கள்.

**திரு. ப. உ. சண்முகம்:** சேலம் உருக்காலை அமைப்பது சம்பந்தமாகப் பூர்வாங்க வேலைகள் நடத்துவதற்காக அமைக்கப்பட்டிருத்த ஸ்தாபனம் கலைக்கப்பட்டு விட்டதா, அல்லது இன்னும் நீடித்து நடந்து கொண்டிருக்கிறதா?

**கனம் திரு. ஆர். வெங்கட்டராமன்:** கலைக்கப்படவில்லை, நீடித்து நடந்து கொண்டிருக்கிறது.

**மோகனூர் கால்வாய்**

\* 97. கேள்வி.—**திரு. து. ப. அழகமுத்து:** கனம் உணவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) திருச்சிராப்பள்ளி மாவட்டம், முசிரி வட்டம், நாகை நல்லூர், பிடாரிமங்கலம் ஆகிய ஊர்களிலுள்ள ஏரிகளை நிரப்ப மோகனூர் கால்வாயிலிருந்து கிளை வாய்க்கால் ஏற்படுத்தக் கோரி, அவ்வூரிலுள்ள விவசாயிகள் கனம் பொதுப் பணித்துறை அமைச்சர் அவர்களிடம் இரண்டு மாதங்களுக்கு முன் மகஜர் ஏதேனும் சமர்ப்பித்தனரா?

(இ) ஆம் எனில், அதன்மீது எடுக்கப்பட்ட நடவடிக்கை என்ன?

**THE HON. SRI V. RAMAIAH:** (a) Yes.

(b) Even prior to this representation, action has been taken by the P.W.D. authorities to examine feasibility of implementing a suitable scheme to provide irrigation facilities for Musiri and Namakkal taluks. The proposal is under finalisation by the authorities.